

Shakti Stavah



शक्तिस्तवः



Document Information



Text title : shaktistavaH

File name : shaktistavaH.itx

Category : devii, devI, dashamahAvidyA, pArvatI

Location : doc_devii

Proofread by : Manusiri Janakiraman

Description/comments : Gandharva Tantra aShTatriMshaH paTalaH 38 shlokAH 10-45

Latest update : June 21, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2021

sanskritdocuments.org



ಶಕ್ತಿಸ್ತವಃ



ಬ್ರಹ್ಮಾ ಉವಾಚ-

ತ್ವಂ ಸಾವಿತ್ರಿ ಚ ವಾಗ್ದೇವೀ ತ್ವಂ ಶ್ರೀಃ ಸರ್ವಜಗತ್ಪ್ರಸೂಃ .
ಸ್ವಾಹಾ ತ್ವಂ ದೇವಯಜ್ಞೇಷು ಪಿತೃಯಜ್ಞೇಷು ಚ ಸ್ವಧಾ .. 1..
ಸ್ವಧಾ ತ್ವಂ ದೇವಲೋಕೇಷು ಹವಿಸ್ತ್ವಂ ಖಲು ಮಾನುಷೇ .
ತ್ವಂ ಹಿ ವಿದ್ಯಾಶ್ಚ ಮಂತ್ರಾಶ್ಚ ವೇದಾಸ್ತ್ವಂ ಹಿ ಸುರಾತ್ಮಿಕಾ .. 2..
ಅರ್ಧಮಾತ್ರಾತ್ಮಿಕಾ ತ್ವಂ ವೈ ಯಾನುಚ್ಛಾಯಾ ವಿಶೇಷತಃ .
ತ್ವಮೇವ ಪರಮಾ ಶಕ್ತಿರ್ಜಗತ್ಕಾರಣರೂಪಿಣೀ .. 3..
ವಿಚಾರ್ಯಾಷ್ಣಾಂಗಯೋಗೇನ ಲಕ್ಷಣಾದ್ಯೈರ್ಮುಹುರ್ಮುಹುಃ .
ಯತ್ ಸ್ಥಿರೀಕ್ರಿಯತೇ ದೇವಿ ! ತತ್ ತೇ ರೂಪಂ ಸನಾತನಂ .. 4..
ಯದವ್ಯಕ್ತಮನಿದೇಶ್ಯಂ ನಿಷ್ಕಲಂ ಪರಮಾತ್ಮನಃ . (ನಿಷ್ಕಲಂ)
ರೂಪಂ ತವೈವ ತತ್ ಸೂಕ್ಷ್ಮಂ ಸಕಲಂ ಚ ಜಗನ್ಮಯಿ! .. 5..
ಯಾ ಸೃಷ್ಟಿಶಕ್ತಿರಸ್ಮಾಕಂ ಸ್ಥಿತಿಶಕ್ತಿಸ್ತಥಾ ಹರೇಃ .
ಅಂತಶಕ್ತಿಸ್ತಥೇಶಸ್ಯ ಸಾ ತ್ವಂ ಶಕ್ತಿಃ ಸನಾತನೀ .. 6..
ತ್ವಂ ಜಾತವೇದೋಗತಾ ಶಕ್ತಿರುಗ್ರಾ
ತ್ವಂ ದಾಹಿಕಾ ಸೂರ್ಯಕರಸ್ಯ ಶಕ್ತಿಃ .
ಆಹ್ಲಾದಿಕಾ ತ್ವಂ ಬಹು ಚಂದ್ರಿಕಾಯಾ-
ಸ್ತಾಂ ತ್ವಾಮಹಂ ನೌಮಿ ನಮಾಮಿ ಚಾಂಬಿಕಾಂ .. 7..
ಯೋಷಾ ಯೋಷಿತ್ಪ್ರಿಯಾಣಾಂ ತ್ವಂ ವಿದ್ಯಾ ತ್ವಂ ಚೋರ್ಧ್ವರೇತಸಾಂ .
ವಾಂಛಾ ತ್ವಂ ಸರ್ವಜಗತಾಂ ಮಾಯಾ ಚ ತ್ವಂ ತಥಾ ಹರೇಃ .. 8..
ಯಯಾ ಪ್ರಕಾಶ್ಯತೇ ಬ್ರಹ್ಮ ಸಾ ತ್ವಂ ನಿತ್ಯಾ ಪ್ರಸೀದ ಮೇ .
ವಿಶ್ವಾದಿಸ್ತ್ವ ಮನಾದಿಸ್ತ್ವಂ ವಿಶ್ವಯೋನಿರಯೋನಿಜಾ .. 9..
ಅನಂತಾತ್ ಸರ್ವಜಗತ್ಸ್ವ ಮೇವೈಕಾಂತರೂಪಿಣೀ .
ಏಕಾ ತ್ವಂ ತ್ರಿವಿಧಾ ಭೂತ್ವಾ ಮೋಕ್ಷಸಂಹಾರಕಾರಿಣೀ .. 10..
ಸಂಸಾರಸಾಗರೋತ್ತಾರತರಣಿಃ ಸುಖಮೋಕ್ಷದೇ .
ತ್ವಂ ನಿತ್ಯಾ ತ್ವಮನಿತ್ಯಾ ಚ ತ್ವಂ ಚರಾಚರಮೋಹಿನೀ .. 11..
ನಮಸ್ತೇ ಜಗತಾಂ ಮಾತಃ ! ಸೃಷ್ಟಿರೂಪೇ ಸನಾತನಿ .

ಸ್ಥಿತಿರೂಪೇ ನಮಸ್ತುಭ್ಯಂ ನಮಃ ಸಂಹಾರರೂಪಿಣಿ .. 12..
 ಏವಂ ಸಂಸ್ತೂಯಮಾನಾ ಸಾ ಯೋಗನಿದ್ರಾ ವಿರಿಂಚಿನಾ .
 ಆವಿರ್ಬಭೂವ ಪ್ರತ್ಯಕ್ಷಂ ಬ್ರಹ್ಮಣಃ ಪರಮಾತ್ಮನಃ .. 13..
 ದೇವೀ ಉವಾಚ-
 ಪರಿತುಷ್ಟಾಸ್ಮಿ ಲೋಕೇಶ ಸ್ತೋತ್ರೇಣಾನೇನ ತೇ ವಿಭೋ ! .
 ವರಂ ವೃಣೇಷ್ವ ಭದ್ರಂ ಮೇ ಯತ್ ತೇ ಮನಸಿ ವರ್ತತೇ .. 14..
 ಈಶ್ವರ ಉವಾಚ-
 ಮಾಂ ಸಮೀಕ್ಷ್ಯ ವರಂ ವವ್ರೇ ಜಗತ್ಸಂಹಾರಕಾರಕಂ .
 ಸೃಷ್ಟಿಶಕ್ತಿಂ ಮಯಿ ತ್ವಂ ಚ ವಿಷ್ಣೌ ಪಾಲನರೂಪಿಣೀಂ .. 15..
 ಸಂಹಾರಶಕ್ತಿಮೀಶಾನೇ ದೇಹಿ ಮಾತರ್ನಮೋಽಸ್ತು ತೇ .
 ಏಕಶ್ಚರತಿ ಭೂತೇಶೋ ನ ದ್ವಿತೀಯಾಂ ಸಮೀಹತೇ .
 ತಥಾ ಮೋಹಯ ಸರ್ವೇಶಂ ದಾರಾಃ ಸ್ವಯಂ ಜಿಘೃಕ್ಷತಿ .. 16..
 ದೇವೀ ಉವಾಚ-
 ಯದುಕ್ತಂ ಭವತಾ ಬ್ರಹ್ಮಾನ್ ! ತಚ್ಚ ಸತ್ಯಂ ನ ಚಾನ್ಯಥಾ .
 ಮೋಹಯಿತ್ವಾಹಮೀಶಾನಂ ಸತೀರೂಪೇಣ ಶಂಕರಂ .. 17..
 ಸಂಹರಿಷ್ಯಾಮಿ ಲೋಕೇಶ! ಜಗದೇತಚ್ಚರಾಚರಂ .
 ತತ್ರಾಪಿ ತಾಂ ತನುಂ ತ್ಯಕ್ತ್ವಾ ಸಂಭವಿಷ್ಯಾಮಿ ಪಾರ್ವತೀ .. 18..
 ಇತಿ ತಸ್ಮೈ ಸಮಾಭಾಷ್ಯ ಬ್ರಹ್ಮಣೇ ಪರಮೇಶ್ವರೀ .
 ವೀಕ್ಷ್ಯ ಮಾಣಾ ಜಗತ್ಸೃಷ್ಟೌ ತತ್ರೈವಾಂತರಧೀಯತ .. 19..
 ತಸ್ಯಾಮಂತರ್ಹಿತಾಯಾಂ ಚ ಬ್ರಹ್ಮಾ ಲೋಕಪಿತಾಮಹಃ .
 ಕೃತಾಂಜಲಿಪುಟೋ ಭೂತ್ವಾ ವಿಷ್ಣುಮಾಹ ಪ್ರಜಾಪತಿಃ .. 20..
 ಸಂಹಾರಕರಣೇ ಯೋಗ್ಯಂ ವೀರಭಾವಂ ಚ ಯದ್ ಭವೇತ್ .
 ತನ್ನಿದೇಶೇ ಮಹಾದೇವೇ ವಿಷ್ಣೋ ಲೋಕೇಷು ದುರ್ಲಭಂ .. 21..
 ಇತಿ ತದ್ ವಚನಂ ಶ್ರುತ್ವಾ ಭಗವಾನ್ ಹರಿರೀಶ್ವರಃ .
 ಆದಿಷ್ಟವಾನ್ ಮಯಿ ಭದ್ರೇ ವೀರಭಾವಂ ಸುದುರ್ಲಭಂ .. 22..
 ವೀರಭಾವೇ ಸ್ಥಿತಃ ಸೋಽಹಂ ಮಾತಸ್ತ್ವಾಂ ಸಮುಪಾಸ್ಮಹೇ .
 ಅದ್ಯಾಪಿ ಪರಮೇಶಾನಿ ! ಮಾತಸ್ತುಭ್ಯಂ ನಮೋ ನಮಃ .. 23..
 ಪ್ರಕೃತಿಃ ಸರ್ವಭೂತಾನಾಂ ತ್ವಂ ಹಿ ಸರ್ವಜಗತ್ಪ್ರಸೂಃ .
 ಯಾ ಮುಕ್ತಿರ್ಮಮ ದೇವೇಶಿ ! ಕ್ಷಿತಿರೂಪಾ ತು ಜೀಯತೇ .
 ಸ ತ್ವಮೇವ ನ ಮೇ ನಾಹಂ ಮಾತಃ ! ಸತ್ಯಂ ನಮೋ ನಮಃ .. 24..
 ಯಾ ಮೇ ಮೂರ್ತಿದ್ವಿತೀಯಾ ಚ ಜಲಮಯೀತಿ ಕಥ್ಯತೇ .

ಸಾ ತ್ವಮೇವ ನ ಮೇ ನಾಹಂ ಮಾತಃ! ಸತ್ಯಂ ನಮಾ ನಮಃ .. 25..
 ಆಗ್ನೇಯೀ ಯಾ ತೃತೀಯಾ ಮೇ ಜಗತ್ಕೋ ಲಭಣಕಾರಿಣೀ .
 ಸಾ ತ್ವಮೇವ ನ ಮೇ ನಾಹಂ ಮಾತಃ! ಸತ್ಯಂ ನಮೋ ನಮಃ .. 26..
 ಚತುರ್ಥೀ ವಾಯವೀ ಮೂರ್ತಿಃ ಸೃಷ್ಟಿಸಂಹಾರಕಾರಿಣೀ .
 ಸಾ ತ್ವಮೇವ ನ ಮೇ ನಾಹಂ ಮಾತಃ ! ಸತ್ಯಂ ನಮೋ ನಮಃ .. 27..
 ಪಂಚಮೀ ಯಾ ಚ ಸರ್ವೇಷಾಂ ಪರಿಣಾಮಸ್ವರೂಪಿಣೀ .
 ಸಾ ತ್ವಮೇವ ನ ಮೇ ನಾಹಂ ಮಾತಃ ! ಸತ್ಯಂ ನಮೋ ನಮಃ .. 28..
 ಷಷ್ಠೀ ಯಾ ಸರ್ವದೇವಾನಾಮಾಪ್ಯಾಯನೀತಿ ಗೀಯತೇ .
 ಸಾ ತ್ವಮೇವ ನ ಮೇ ನಾಹಂ ಮಾತಃ ! ಸತ್ಯಂ ನಮೋ ನಮಃ .. 29..
 ಸಪ್ತಮೀ ಮಮ ಮೂರ್ತಿಯಾ ಜಗದಾಹ್ಲಾದಕಾರಿಣೀ .
 ಸಾ ತ್ವಮೇವ ನ ಮೇ ನಾಹಂ ಮಾತಃ ! ಸತ್ಯಂ ನಮೋ ನಮಃ .. 30..
 ಅಷ್ಟಮೀ ಮಮ ಮೂರ್ತಿಯಾ ಸ್ಥಿತಿಸಂಹಾರಕಾರಿಣೀ .
 ಸಾ ತ್ವಮೇವ ನ ಮೇ ನಾಹಂ ಮಾತಃ ! ಸತ್ಯಂ ನಮೋ ನಮಃ .. 31..
 ತವೈವಾಹಂ ನ ಮೇ ಕಿಂಚಿದ್ ಯದಿಹ ಜಗತೀತಲೇ .
 ತ್ವಯೈವೇದಂ ಜಗದ್ವ್ಯಾಪ್ತಂ ಜಗತ್ ಸರ್ವಂ ತ್ವಮೇವ ಹಿ .. 32..
 ದೇವೀ ಉವಾಚ-
 ಮಯಾ ಸರ್ವಂ ಜಗದ್ ವ್ಯಾಪ್ತಂ ವತ್ಸ ! ಸತ್ಯಂ ಪ್ರಭಾಷಸೇ .
 ಮಮೈವೈತೇವತಾರಾಶ್ಚ ಮತ್ಸ್ಯ ಕೂರ್ಮಾದಯೋಽಪರೇ .. 33..
 ತ್ವಮೇವಾಹಂ ನ ಚಾನ್ಯೋಽಸ್ತಿ ಬ್ರಹ್ಮಾಹಂ ವಿಷ್ಣುರಪ್ಯಹಂ .
 ಅಹಮೇವ ಜಗತ್ ಸರ್ವಂ ನಾಸ್ತಿ ಕಿಂಚಿನ್ಮಯಾ ವಿನಾ .. 34..
 ಯತ್ತು ಪಶ್ಯಸಿ ಹೇ ವತ್ಸ ! ಯತ್ಕಿಂಚಿಜ್ಜಗತೀತಲೇ .
 ಬ್ರಹ್ಮಾದಿಸ್ತಂಬಪರ್ಯಂತಮಹಮೇವ ನ ಸಂಶಯಃ .. 35..
 ಇಹೈಕಸ್ಯೋ ಜಗತ್ ಕೃತ್ಸ್ನಂ ಪಶ್ಯಾದ್ಯ ಸಚರಾಚರಂ .
 ಇತ್ಯುಕ್ತ್ವಾ ದರ್ಶಯಾಮಾಸ ಶಂಭವೇ ಜಗದೀಶ್ವರೀ .. 36..
 ಸ್ವಶರೀರೇ ಜಗತ್ ಕೃತ್ಸ್ನಂ ಸಂಪ್ರವಿಷ್ಟಮನೇಕಧಾ .
 ಜಗನ್ಮಯೀಂ ತತೋ ದೃಷ್ಟ್ವಾ ಶಂಭುರ್ಮಾಯಾವಿಮೋಹಿತಃ ..
 ಮಾಮುದ್ಧರ ಜಗನ್ಮಾತರೋಹಸಾಗರಮಧ್ಯತಃ .. 37..
 ಇತಿ ಗಂಧರ್ವತಂತ್ರೇ ಅಷ್ಟಾತ್ರಿಂಶಃ ಪಟಲಾಂತರ್ಗತಃ
 ಬ್ರಹ್ಮಪ್ರೋಕ್ತಃ ಶಕ್ತಿಸ್ತವಃ ಸಮಾಪ್ತಾ .

Gandharva Tantra PaTala 38 Verses 10-45

Proofread by Manusiri Janakiraman



Shakti Stavah

pdf was typeset on June 29, 2021



Please send corrections to sanskrit@cheerful.com

